

53. Lil Omm Alla Tieghi

Meta niftakar fik, Omm Alla tieghi,
f'moħħi kull ħliqa ngib, safja, bajdanija:
il-ġilju ta' ġol-wied mimli bil-fwieħa,
ħamiema bajda fuq saqajn ħamrana.

'Mma fl-istess ħin illi narak bla tebgħa,
fuq il-Kalvarju narak wisq mikduda
ħdejn Ibnek fuq salib bejn żewġ ħallieġa,
u qalbek b'seba' xwabel dlonk minfuda!

Din hija x-xorti ta' kull ruħ nadifa,
imwiġda biss għall-ġid, u mhux għall-ħtija,
bħal donnu l-ħlas tax-xogħ'l ta' tjeġba u fejda
hu biss ċarċir ta' dmugħ, ċarċir ta' dmija.